

## HF aftur orsök til skúlastríð

Nú eru tey aftur farin í tottarnar á hvørjum øðrum um HF skipanina. Landskúlafrystingin og felagið hjá lærarunum á HF og student. Orsøkin er, at færri lúka krøvini fyrri at sleppa á HF eftir galdandi skipan, enn eftir einum nýggjum uppskoti, sum varð vrakað herfyri.

GEORG L. PETERSEN

Rættligt stríð var herfyri um HF-skipanina. Ein arbeiðsbólkur undir Landskúlafrystingini hevði orðað eina nýggja skipan, sum millum annað hevði

eitt aldursmark upp á 18,5 ár.

Men politiski myndugleikin og lærarnir vóru imóti hesum. Argumentið var at m.a. aldursmarkið hevði við sær, at so fá sluppu inn á HF. Lærarnir vunnu Landskúlafrystingin tapti.

Landsstýrismaðurin, Bergur Jacobsen avgjordi nevnliga, at haldað skuldi fram eftir galdandi skipan.

Umsóknarfreistin til HF varð longd, og var úti í gjár. Og úrslitið gjordist heldur óvæntað. Tað mundi vera tey fægstu sum høvdu tikið hægð fyrri, at týskt er atongukrav sambært galdandi skipan, men ikki eftir tí nýggju. Og tað visir seg nú, at færri fólk enn áður lúka krøvini, eftir nýggju skipanini enn eftir



vrakaða uppskotið. Samanlagt høvdu 120 fólk sòkt um upptøku sambært tí skipan, sum ongantíð kom í gildi. Tey flestu luku upptøkuvøruni.

Tá vit tosaðu við Landskúlafrystingina í gjár, høvdu 137 fólk sòkt um upptøku. Men heili 18 lúka ikki treytina um týskt, og tí endar talið niðri á 119 fólkum.

HF-skeiðið í Klaksvík var eitt av teimum skeið-

um, lærarnir mettu sum høtt, um nýggja skipanin kom í gildi. Men úrslitið av signinum varð, at triggir færri lúka krøvini um at sleppa á HF.

Ábyrgdin

- Hetta skal tilskrivast »forvirlings-kontoini« hjá Landskúlafrystingini, sigur formaðurin í Yrkisráðgjafingini, Hans Andrias Dam Joensen.

Hann sigur Landskúlafrystingin ber alla orsøkin av litlu undirtekningu. Millum annað íd umsóknarblaðið, (raðfestingarblaðið), fólk sòktu á upprunliga, ikki var í tráð við galdandi skipan.

Skaðin var longu hendur, sigur formaðurin hjá lærarunum. Hann sigur, at YF nú fer at bera so í bandi, at fólk ikki nýtist at hava týskt sum atongukrav. Í

staðin kann skipast so fyrri, at tey verða undirvist í týskum eftir at tey eru komnir inn.

Maðurin, sum á Landskúlafrystingini umsitur HF ætlar ikki at lata skuldsætingarnar sita á sær.

Hvat raðfestingarblaðnum viðvíkur, so royndu vit fleiri ferðir at fáa orð á landsstýrismannin, tí tað mátti út. Vit vóru síðan noyddir at senda tað út, men viðmerktu, at umsóknin varð treytað av stóðu landsstýris, sigur Claus Reistrup, fulltrúi.

Fyrst fáa vit eina skulu fyrri, at seta skipan í verk, sum áttíggjar nógsum. Tá hon so varð vrakað og undirtekin er líka lítil, fáa vit skuldina fyrri tað, sigur hann.

### Í BLADNUM Í DAG



### Tryggingin stendur stinn

Samtakið Tryggingarsambandið Føroyar hevur framlagt roknskapin fyrri farna árið, ið visir 31,1 milliónir krónur í vinningi. Eignin er um 10 slakar 730 mio. kr. Hetta er uml. 20 ferðir kravið fara figggjareftirlitinum.

### Fólkafundarminni

Í ar eru lóin 100 ár síðan fyrsti fólkafundurin varð hildin í Føroyum. Tað var oman fyrri Traðir á Sandi 2. hvitussunnudag 14. mai 1894. Ungmannafeløgin í Sandoy minnst dagin 2. hvitussunnudag við fólkafundi á sama staði.

### Als megnaði kortini útgjaldið

Aftur hesaferð megnaði Arbeiðsloysisskipanin at gjalda teimum arbeiðsleysu tað, tey hava rætt til. Men var arbeiðsloysið ikki minkað munandi og óventaði pengar endaðir í kassanum, hevði end-áð galdið.

### Europeiski nalvin

Sum tóðirnar hava lagað seg, visir tað seg, at Brussel er býurin, har álvarsligar tvingjar fara fram viðvíkjandi europeiska samstarvinum. Tí for Maersk Air fyrri nákað síðani undir fasta fløgrtu millum Billund og Belgia.

### Prísirnir nærkast metingini hjá Figgjareftirlitinum

Tá sagt verður, at meðalhúsupprisin liggur um 700.000 krónur, so er tað heilt burttvíð. Hann er væl lægri, og ein skal vera heppin at sleppa av við hus í Havnini fyrri 600.000 krónur.



### Føroyaleiðin og Samskip samstarva

Føroyaleiðin hevur av álvara tikið kappingina upp við Eimskip. Hósdagin undirskrivaðu Føroyaleiðin og Samskip samstarvsáttámal. Avtalan ber í sær munandi betri tænastu, beði hvat Føroyaleiðini og Samskip viðvíkur.

## Nú verða bara 3 mió. spardar við inntøkutrygdini

Og toppurin verður skorin av so bert teir, sum fáa meira enn hálvtríðja part koma at missa. Manningarfeløgin krevja, at allir fáa somu frítíðarløn av minstløn og dagstudingi

Meirlutin í fiskivinnunevndini (samgongan) hevði broytingaruppskotið, sum ger, at inntøkutryggin ikki verður so nógv skerd sum upprunliga ætlað. Talan var um at spara landskassanum 7 mió. kr., men eftir øllum at døma verður talan nú einans um einar 3 mió. kr.

Annars hevur lögmaður á fundi í fiskivinnunevndini greitt frá gongdini í samráðingunum millum landsstýrið og donsku stjórnina um figgarstöðu landsins. Lögmaður hevur gjørt greitt, at neyðugt er at spara 7 mió. kr. í dagstudinginum.

PÓL Á KLETTI

Málið um inntøkutryggin hjá fiskimönnum var aftur á dagsskrá til tingfundin í gjár, men ta fundurin varð niðurlagdur um miðdagstíð, varð ikki greitt, um uppskotið fór at verða avgreitt við 3. viðgerð í gjár, tí fundurin varð ikki tikin upp aftur fyrr enn kl. 15.

Umboð fyrri mánningarfeløgin hava boðað frá, at tey kunnu góðtaka uppskotið um grundarlagið fyrri útrókningini av dagstudinginum verður fiskispartur + tann partur, sum fer upp um 2½ part. T. v. s., at toppurin verður skorin av.

Ein trest, er, at allir fáa somu frítíðarløn av minstløn og dagstudingi. Annars gera mánningarfeløgin var við, at talan er um eitt nýtt uppskotið frá meirlutanum í fiskivinnunevndini og at upprunliga uppskotið frá landsstýrið er falið burtur við 2. viðgerð á tingi. Nýggja uppskotið eigur tí at fáa triggjar viðgerðir eins og øll onnur áðrenn tey verða samtykt og lýst sum lög.

## Rokfiskiskapur

FF-blaðið veit at siga frá rokfiskiskapi í Írmingarhavinum. Blaðið veit frá feroyingi, ið siglir við íslendskum trolara, at teir fingu upp eftir einans átjan døgum. Teir høvdu umleið 400 tons av skráskornum kongafiskaflaki.

Prisurin fyrri skráskorið kongafiskaflak liggur um einar 10 krónur kilo. So teir fingu góðar 4 milliónir krónur fyrri veiðina hendan tórin.

So góður var fiskiskapurin, at teir ikki serliga at arbeiða alt undan. Eini 20 tons kunnu virkast um samdøgrið.

Írmingarhavið er altjóða sjógvur, og fiskil eru nógv skip á leiðini, serliga íslendsk og norsk. Sum skilst er kortini onki feroyskt skip á leiðini.

FF-blaðið veit at siga, at »Vónin« liggur ímibrend við fleiri trolum, ið skulu vera gjørd til just hesa veið.

## Lítið til av rækjum

Fleiri feroyskir rækjutrolarar hava roynt á Íslandsrygginum eftir rækjum.

Tað var um mánaðarskiðtið apríl/mái í fjór, at væl fekk á hesi leið av góðum rækjum.

Í ár verður byrjað nákað fyrr, men lítið hevur verið til.

Møguliga verður betri um mánaðarskiðtið. Millum annað royndi Høgifossur í seks dagar, og fekk 8,5 tons. Fyri at fiskiskapurin skal bera seg, skal eitt rækjuskip helst fiska 4 tons um samdøgrið.

Flestu rækjurnar er fingnar á litlari leið, og uttanum er lítið og spjati.

Tað meista eru smærri rækjum, men nákað er av stórru rækjum, sum tó ikki rættluga kunnu meta seg við tær undir Eysturgrønlandi, ið fara á japanska marknaðin.

## Seismisku loyvini givin í næstu viku

Enn er ikki avgjørt, hvør fær tey bæði seismisku loyvini, ið fimm umsókjarnar eru til. Avgerðin skuldi eftir ætlan verði fallin longu fyrri páskir. Men sum skilst fellur avgerðin í komandi viku.

GRÆKARIS DJURHUS MAGNUSSEN


Tað er ikki bara sum at siga tað á fyrsta sinni at fara undir oljuvinnu. Tað tekur nógv og drúgvu tíð at fyrirreika. Hetta særst best á seismisku loyvunum, sum ætlanin var at geva longu fyrri páskir. Men nú sær út til, at eitt hvørt hendir í málinum. Sum skilst hevur »Oljunevndin« mestsum gjørt av, hvør fær tey bæði loyvini, talan er um. Men tveir av limunum, vit hava tosað við, Martin Heinesen og Susanna Danielsen, vilja ikki út við, hvønn talan er um.

jarðfrøðingur og limur í Olju- og undirgrúndarnevndini. Bæði Susanna Danielsen og Martin Heinesen roknað við, at landsstýrið tekur endaliga avgerðina í komandi viku.

Byrja í summar

Upprunliga vóru tiggju umsóknir til tey bæði seismisku loyvini í feroyskum øki. Fimm teirra vóru soldaðar frá so at siga beinavegin. Dimmalætting skilur, at felagið ella tey bæði feløgin, ið fáa seismisku loyvini, eru tilræðar at byrja seismisku kaningarnar longu tíðliga í summar.

Flestu roknaðu við, at seismisku loyvini kunnu gevast í eini »handavending«. Men so er ikki. Vit eru tí nýggj og pára óroynd á hesum øki, so tað tekur sum heild longri tíð, enn tí upprunliga roknað við. Men nú trúgvi eg so uppá, at tilimældi verður sent landsstýrinum tíðliga í næstu viku, sigur Martin Heinesen.



Mynd: Diml./Thomas

## Sjótul setast á fótbóltslands-kappingina

Komandi vikuskiftið verður 1. umfar leikt í landskappingini í fótbóli. Men í morgin verða fyrru semifinalurnar um Løgmannssteypið leiktar.

DIA MIDJORD

KÍ og NSÍ dystast í Klaksvík, meðan HB og B71 fara í eðlin í Gundadali. Í Klaksvík byrjar Niklas á Liðarenda dystin kl. 15.30, meðan Herman Midjord bríkslar dystin í

Havn í gongd kl. 15.00. Tað er torført at spáa um dystirnar, tí so stutt er fráíð, at nærum alt kann henda. Liðini er ikki komin í venjing, og tiskil kann alt henda. Men greitt er, at dystirnir verða spennandi.

Seta sjótul á

Komandi vikuskiftið verður so byrjað við landskappingini í fótbóli. Sunnudagin 24. apríl verða 5 dystir leiktir í 1. deild hjá monnum. B36-NSÍ spæla í

Gundadali. IF-EB/ Streymur í Fluglafró, KÍ B71 í Klaksvík, TB-GÍ á Tvøroyri og B68-HB á Toftum.

Í 2. deild verður byrjað leygardagin. Tá spæla Royn-YB í Hvalba, NSÍ KÍ í Runavík, FS Vágur-

Sf í Mívági, LÍF-B68 í Letvík og Sumba-HB í Sumba.

**Teldupappír**  
í samhangandi longdum!

✓ Skjót avgreiðsla  
✓ Kappingarføur  
✓ prisur

Ring tlf. 11212

**Dimmalætting**